

புத்த சாசன, மத மற்றும் கலாசார அலுவல்கள் அமைச்சு

தேசிய நூதனசாலைகள் திணைக்களத்தில் கனிஷ்ட (பகுதித் தொழில்நுட்பம்) அலுவலர் வகுதியின் பதவிகளின் பொருட்டு ஆட்சேர்ப்பு – 2026

தேசிய நூதனசாலைகள் திணைக்களத்தில் கனிஷ்ட (பகுதித் தொழில்நுட்பம்) வகுதியின் (PL-2- 2025) பின்வரும் பதவிகளின் பொருட்டு அரசாங்க சேவைகள் ஆணைக்குழுவினால் அங்கீகரிக்கப்பட்டுள்ள ஆட்சேர்ப்பு நடைமுறையின் விதிகளின் படி திறந்த அடிப்படையில் ஆட்சேர்ப்பு செய்வதற்கு நடவடிக்கை எடுக்கப்படும். விண்ணப்பங்கள் கோரும் கடைசித் திகதிக்கு, அதாவது 30.09.2026 ஆந் திகதிக்கு கீழே உள்ள 3.0 ஆம் பந்தியில் குறிப்பிடப்பட்டுள்ள தகைமைகளைப் பூர்த்தி செய்துள்ள இலங்கை பிரசைகளிடமிருந்து விண்ணப்பங்கள் கோரப்படுகின்றது.

1.1 ஆட்சேர்ப்பு செய்வதற்கு எதிர்பார்க்கும் பதவிகள் மற்றும் வெற்றிடங்களின் எண்ணிக்கை :

தொடர் இலக்கம்	பதவியின் பெயர்	வெற்றிடங்களின் எண்ணிக்கை
01.	ஆவணத் தொகுப்பாளர்	02
02.	மின்தொழிலாளி	01
03.	தச்சுத் தொழிலாளி	01

1.2 பதவிகளின் கடமைகளின் தன்மை :

அங்கீகரிக்கப்பட்ட பதவிப் பெயர்	பணிகள்
ஆவணத் தொகுப்பாளர்	தேசிய நூதனசாலைகள் திணைக்களத்தின் நூலகத்திற்குரிய அச்சிடப்பட்ட புத்தகங்கள், ஆவணங்கள், கையெழுத்து நூலகப் புத்தகங்கள் மற்றும் சகல வகையான அருங்காட்சி பொருட்களையும் பாதுகாத்தல், தன்னிடம் ஒப்படைக்கப்படும் மேற்கூறிய பொருட்களின் பொறுப்பு மற்றும் பாதுகாப்புத் தொடர்பான பொறுப்புக்கள் மற்றும் திணைக்களத் தலைவரால் கையளிக்கப்படும் ஏனைய கடமைகள்.
மின்தொழிலாளி	தேசிய நூதனசாலைகள் திணைக்களத்தின் மற்றும் பிரதேச நூதனசாலைகளின் மின்சார விநியோக வழிகளில் ஏற்படும் கோளாறுகள் ஏற்படும் சந்தர்ப்பங்களில் அவற்றைப் பழுதுபார்த்தல், நீர்க் குழாய்கள் அமைப்பின் திருத்தவேலைகளை மேற்கொள்ளல் மற்றும் பராமரித்தல், மின்மாற்றியின் செயற்பாடு தொடர்பாக முறையாகக் கண்காணித்தல் மற்றும் திணைக்களத் தலைவரால் கையளிக்கப்படும் ஏனைய கடமைகள்.
தச்சுத் தொழிலாளி	தேசிய நூதனசாலைகள் திணைக்களத்திற்குரிய சகல நிறுவனங்களுக்கும் தேவைப்படும் சந்தர்ப்பங்களில் மரவேலைகளைத் தயாரித்தல், திருத்த வேலைகளை மற்றும் பராமரிப்பு நடவடிக்கைகள் முறையாக நிறைவேற்றல், திணைக்களத் தலைவரால் கையளிக்கப்படும் ஏனைய கடமைகள்.

2.0 ஆட்சேர்ப்பு முறை :

தொழில்சார் பரீட்சை முறை மற்றும் கட்டமைப்பு நேர்முகப்பரீட்சை பெறுபேறுகளின் அடிப்படையில் ஆட்சேர்த்துக் கொள்ளப்படும்.

- 2.1 3.0 ஆம் பந்தியில் குறிப்பிடப்பட்டுள்ள தகைமைளைப் பூர்த்தி செய்த விண்ணப்பதாரர்கள் மட்டுமே தொழில்சார் முறைப் பரீட்சையின் பொருட்டு அழைப்பதற்கு நடவடிக்கை எடுக்கப்படும்.
- 2.2 நூதனசாலையின் பணிப்பாளர் நாயகத்தினால் அங்கீகரிக்கப்பட்ட நேர்முகப்பரீட்சைச் சபையினால் நடாத்தப்படும் தொழில்சார் பரீட்சையில் மற்றும் கட்டமைப்பு நேர்முகப் பரீட்சையில் மொத்தப் புள்ளிகளின் திறமையின் தொடர் முறையின் அடிப்படையில் ஆட்சேர்த்துக் கொள்ளப்படுவதற்கு எதிர்பார்க்கப்படும் எண்ணிக்கையினர் தெரிவு செய்யப்படுவர்.

3.0 தகைமைகள் :

3.1 கல்வித் தகைமைகள் :

பதவி	கல்வித் தகைமைகள்
ஆவணத் தொகுப்பாளர்	கல்விப் பொதுத் தராதரப் (சாதாரண தரம்) பரீட்சையில் இரண்டு தடவைகளுக்கு மேற்படாத தடவைகளில் ஆகக் குறைந்தது இரண்டு திறமைச் சித்திகளுடன் ஆறு பாடங்களில் சித்தியடைந்திருத்தல்.
மின்தொழிலாளி	
தச்சுத் தொழிலாளி	

3.2 தொழில்சார் தகைமைகள் :

பதவி	தகைமைகள்
ஆவணத் தொகுப்பாளர்	உரிய பதவிக்கு ஏற்புடையவாறு மூன்றாம் நிலைக்கல்வி மற்றும் தொழிற்கல்வி ஆணைக்குழுவினால் நிர்ணயிக்கப்பட்டுள்ளவாறு தேசிய தொழிற்கல்வித் தகுதிகளில் (N.V.Q) ஆகக் குறைந்த பட்சம் இரண்டாம் நிலைத் திறனைப் பெற்றிருத்தல் வேண்டும் .
மின்தொழில்நுட்பவியலாளர்	
தச்சுத் தொழிலாளி	

3.3 உடல் தகைமைகள் :

சகல விண்ணப்பதாரர்களும் இலங்கையின் எந்தவொருப் பிரதேசத்திலும் பணியாற்றுவதற்கும் மற்றும் பதவியின் கடமைகளை நிறைவேற்றுவதற்கு, போதுமானளவில் உடல் ரீதியாகவும் உள ரீதியாகவும் தகுதியுடையவராக இருத்தல் வேண்டும் .

3.4 ஏனைய தகைமைகள் :

- I. விண்ணப்பதாரர் இலங்கைப் பிரசையாகவிருத்தல் வேண்டும்.
- II. விண்ணப்பதாரர் சிறந்த நற்பண்புடையவராக இருத்தல் வேண்டும்.
- III. சேவைக்கு ஆட்சேர்ப்பின் பொருட்டான திறமையை மதிப்பிடும் நேர்முகப் பரீட்சைக்குத் தோன்றும் பொருட்டு தேவையான தகைமைகளைப் பூர்த்தி செய்திருப்பதாக ஏற்றுக்கொள்ளப்படுவது, விண்ணப்பதாரர் உரிய சகல தகைமைகள் மற்றும் விதித்துரைக்கப்பட்டுள்ள வயது எல்லை என்பன விண்ணப்பங்கள் கோரும் அறிவித்தலில் குறிப்பிடப்பட்டுள்ள திகதிக்கு சகல வகையிலும் பூரணப்படுத்தியிருந்தால் மட்டுமேயாகும்.

4.0 வயது :

விண்ணப்பங்கள் ஏற்றுக் கொள்ளப்படும் இறுதித் திகதியில் ஆகக் குறைந்தது 18 வயதுக்கு குறையாமல் இருத்தல் வேண்டும் என்பதுடன், ஆகக் கூடிய வயது 45 வயதுக்குக் மேற்படாதிருத்தல் வேண்டும்.

5.0 சேவையில் சேர்த்துக் கொள்ளும் நிபந்தனைகள் மற்றும் சேவை நிபந்தனைகள் :

- 5.1 இப் பதவி நிரந்தரமானது. ஓய்வூதியம் உடையதுமாகும். விதவைகள் மற்றும் அனாதைகள் ஓய்வூதியத் திட்டத்திற்கு / விதவைகள் தாபுதாரர் அனாதைகள் ஓய்வூதியத் திட்டத்திற்குப் பங்களிப்புப் பணம் செலுத்துதல் வேண்டும். இருப்பினும், அரசாங்கத்தால் எதிர்காலத்தில் எடுக்கப்படும் கொள்கைத் தீர்மானங்களுக்கு உத்தியோகத்தார்கள் உட்படல் வேண்டும்.
- 5.2 இந்த நியமனம் மூன்று வருட தகுதிகாண் காலத்திற்கு உட்பட்டது.
- 5.3 III ஆம் வகுப்பிற்கு ஆட்சேர்ப்பு செய்யப்பட்டு 03 ஆண்டுகளுக்குள் முதலாவது வினைத்திறன் காண் தடைப்பரீட்சையில் சித்தியடையதல் வேண்டும் .
- 5.4 அரசு கரும் மொழிக் கொள்கைக்குரிய 16.10.2020 ஆந் திகதிய 18/2020 என்னும் இலக்கமுடைய பொது நிர்வாக சுற்றறிக்கைக்கமைய, அரசு கரும் மொழித் தேர்ச்சியை விதித்துரைக்கப்பட்ட காலத்திற்குள் பூர்த்தி செய்தல் வேண்டும்.
- 5.5 அரசாங்க சேவைகள் ஆணைக்குழு நடைமுறை விதிகளுக்கும், இலங்கைச் சனநாயக சோசலிசக் குடியரசின் தாபன விதிக்கோவை, அரசாங்கத்தின் நிதிப் பிரமாணங்களுக்கும் திணைக்களத்தின் கட்டளைகளுக்கும் இந்நியமனம் உட்பட்டதாகும்.

6.0 சம்பள அளவு :

இப் பதவியின் பொருட்டு, 10/2025, என்னும் இலக்கமுடைய பொது நிர்வாகச் சுற்றறிக்கையில், PL-2-2025 இற்கமைய, ரூபா 41,800.00-10x490-10x540-10x590-12x630 – ரூபா 65,560.00 (மாதாந்த) சம்பள அளவுத் திட்டம் உரித்தாகும். இச்சுற்றறிக்கையின் உபஅட்டவணை II இன் ஏற்பாடுகளின் படி, நியமனம் செயற்படுத்தப்படும் திகதியிலிருந்து சம்பளம் வழங்கப்படும்.

7.0 ஆட்சேர்ப்பு நடைமுறை :

தேசிய நூதனசாலைகள் திணைக்களத்தின் ஆரம்ப நிலை (பகுதித் தொழில்நுட்பம்) அலுவலர் வகுதியின் (PL-2-2025) பதவியின் பொருட்டான தொழில்சார் முறைப் பரீட்சையின் போதும் மற்றும் கட்டமைப்பு நேர்முகப்பரீட்சையின் போதும் பின்வரும் நடைமுறைகளின் படி புள்ளிகள் வழங்கப்படும் .

7.1 தொழில்சார் முறைப் பரீட்சை :

விடயம்	ஆகக் கூடிய புள்ளிகளின் அளவு	சித்தியின் பொருட்டான புள்ளிகளின் அளவு
துறைசார் தொடர்பான அறிவைச் பரிசோதித்தல்	100	5 0%

7.2 கட்டமைப்பு நேர்முகப்பரீட்சை :

புள்ளிகள் வழங்கப்படும் பிரதான தலைப்புகள்	ஆகக் கூடிய புள்ளிகளின் அளவு	சித்தியின் பொருட்டான புள்ளிகளின் அளவு
1. மேலதிகக் கல்வித் தகைமைகள்	15	ஏற்புடையதற்றது
2. மேலதிக அனுபவம்	60	
3. துறைசார்ந்த, அரசாங்கத்தால் அங்கீகரிக்கப்பட்ட நிறுவனமொன்றில் பின்பற்றப்பட்டுள்ள மேலதிகமான பாட நெறி மற்றும் பெற்றுக்கொண்டுள்ள பயிற்சிகள்	20	
4. கட்டமைப்பு நேர்முகப் பரீட்சையின் போது வெளிப்படுத்தப்பட்ட திறன்கள் மற்றும் ஆளுமையின் பொருட்டு	05	
மொத்தம்	100	

** குறிப்பு :

தொழில்சார் பரீட்சை மற்றும் கட்டமைப்பு நேர்முகப் பரீட்சைக்குக் கலந்து கொள்ளல் நியமனம் வழங்குவதற்குத் தகைமைகள் பூரணப்படுத்தப்பட்டுள்ளதாகக் கருதப்படமாட்டாது.

8.0 விண்ணப்பிக்கும் முறை :

- இவ் அறிவித்தலின் இறுதியில் காட்டப்பட்டுள்ள மாதிரி விண்ணப்பப் படிவத்திற்கமைய, 21 x 29 செ.மீ (A4) அளவிலான தாளின் இரு பக்கங்களையும் பயன்படுத்தி, தாமாகவே விண்ணப்பப் படிவத்தை தயாரித்தல் வேண்டும்.
- விதித்துரைக்கப்பட்டுள்ள மாதிரிப் படிவத்திற்கு இணங்காத மற்றும் முறையாகப் பூர்த்தி செய்யப்படாதுள்ள மற்றும் முழுமையற்ற நிலையில் உள்ள விண்ணப்பங்கள் எவ்விதமான அறிவித்தல்களும் இல்லாது நிராகரிக்கப்படும்.
- விண்ணப்பங்கள் கிடைக்கப் பெற்றதாக அறிவிக்கப்படமாட்டாது. தபாலில் காணாமல் போகும் விண்ணப்பங்கள் குறித்து விடுக்கப்படும் எவ்விதமான முறைப்பாடுகளும் கருத்திற்கொள்ளப்படமாட்டாது.
- நேர்முகப் பரீட்சையின் பொருட்டு அழைப்பு விடுக்கப்படுவது, விண்ணப்பதாரர் இப் பதவியின் பொருட்டு தமையமைக்க கொண்டுள்ளதாக ஏற்றுக் கொள்ளப்பட்டதாகக் கருதப்படமாட்டாது.
- விண்ணப்பம் அடங்கிய கடித உறையின் இடது பக்க மேல் மூலையில், விண்ணப்பிக்கும் பதவிக்கமையத் "தேசிய நூதனசாலைகள் திணைக்களத்தின் கனிஷ்ட (பகுதித் தொழில்நுட்பம்) வகுதியின் பதவிக்கு ஆட்சேர்ப்பு - 2026" எனத் தெளிவாகக் குறிப்பிடப்படல் வேண்டும்.
- விண்ணப்பப் படிவத்தில் பரீட்சார்த்தியின் கையொப்பம், அரசாங்கப் பாடசாலையொன்றின் அதிபர், சமாதானநீதிவான், சத்தியப் பிரமாண ஆணையாளர், பிரசித்த நொத்தாளிஸ், முப்படையின் அதிகாரமளிக்கப்பட்ட உத்தியோகத்தர், பொலிஸ் சேவையில் வர்த்தமானியில் வெளியிடப்பட்டுள்ள பதவியொன்றை வகிக்கும் உத்தியோகத்தர் அல்லது 06/2006 என்னும் இலக்கமுடைய அரசாங்க நிர்வாகச் சுற்றறிக்கையில் தரப்படுத்தலின் படி, மூன்றாம் நிலை அல்லது சிரேஷ்ட மட்டத்தின் அரசாங்க சேவையில் நிரந்தர பதவி வகிக்கும் ஒரு உத்தியோகத்தர் ஒருவரால் உறுதிப்படுத்தப்பட்டிருத்தல் வேண்டும்.
- இவ்வெற்றிடங்களை நிரப்புதல், நிரப்பாதிருத்தல் அல்லது வெற்றிடங்களின் ஒரு பகுதியை நிரப்புதல் மற்றும் ஏனைய சகல விடயங்கள் தொடர்பாகவும் இறுதித் தீர்மானம் தேசிய நூதனசாலைகள் திணைக்களத்தின் பணிப்பாளர் நாயகத்திற்கு உரித்தானதாகும்.

9.0 விண்ணப்பங்களை சமர்ப்பித்தல் :

பூர்த்தி செய்யப்பட்ட விண்ணப்பங்களை 30.09.2026 ஆந் திகதி அல்லது அதற்கு முன்னர் கீழே குறிப்பிடப்பட்டுள்ள முகவரிக்குக் கிடைக்கக் கூடியதாகப் பதிவுத் தபாலில் அனுப்பி வைத்தல் வேண்டும்.

பணிப்பாளர் நாயகம்,
 தேசிய நூதனசாலைகள் திணைக்களம்,
 இலக்கம். 53,
 சேர் மார்கஸ் பெர்னாண்டோ மாவத்தை,
 கொழும்பு - 07.

10.0 தொழில்சார் முறைப் பரீட்சை மற்றும் கட்டமைப்பு நேர்முகப்பரீட்சைக்குத் தோற்றுதல் :

கிடைக்கப்பெற்ற விண்ணப்பங்களைப் பரிசீலித்ததன் பின்னர், தகைமையுடைய விண்ணப்பதாரர்களுக்கு தொழில்சார் முறைப் பரீட்சை மற்றும் கட்டமைப்பு நேர்முகப் பரீட்சை நடைபெறும் திகதிக்கு ஒரு வாரத்திற்கு முன்பு அழைப்புக் கடிதங்கள் அனுப்பி வைக்கப்படும்.

அழைப்புக் கடிதத்தைச் சமர்ப்பிக்காத எந்தவொரு பரீட்சார்த்திக்கும் தொழில்சார் முறைப் பரீட்சை மற்றும் கட்டமைப்பு நேர்முகப் பரீட்சைக்குத் தோற்றுவதற்கு அனுமதி வழக்கப்படமாட்டாது.

11.0 பரீட்சார்த்தியின் ஆளடையாளம் :

தொழில்சார் பரீட்சைக்கும் மற்றும் கட்டமைப்பு நேர்முகப் பரீட்சைக்கும் தோற்றும் சந்தர்ப்பத்தில், நேர்முகப் பரீட்சை சபை திருப்தியடையும் விதத்தில் விண்ணப்பதாரர்கள், தங்கள் ஆளடையாளத்தை நிரூபித்தல் வேண்டும். இதன் பொருட்டு பின்வரும் ஆவணங்கள் ஏற்றுக் கொள்ளப்படும்.

- I. ஆட்பதிவுத் திணைக்களத்தினால் வழங்கப்பட்ட தேசிய அடையாள அட்டை
- II. செல்லுபடியாகும் கடவுச்சீட்டு
- III. செல்லுபடியாகும் சாரதி அனுமதிப்பத்திரம்

12.0 தவறான தகவல்களை வழங்குதலின் பொருட்டான தண்டனை :

பரீட்சார்த்தி ஒருவர் இத் தொழில்சார் முறைப் பரீட்சை மற்றும் கட்டமைப்பு நேர் பரீட்சையின் பொருட்டு தோற்றுவதற்கு தகுதியற்றவர் எனக் கண்டறியப்பட்டால், நேர்முகப்பரீட்சை நடைபெறுவதற்கு முன்னர் அல்லது நேர்முகப்பரீட்சையின் போது அல்லது நேர்முகப்பரீட்சையின் பின்னர் எந்தவொரு சந்தர்ப்பத்திலும் அவரது அபேட்சகத்தன்மை இரத்துச் செய்யப்படலாம்.

பரீட்சார்த்தி ஒருவரால் சமர்ப்பிக்கப்பட்டுள்ள ஏதேனுமொரு தவறான தகவல்கள் தவறானது எனத் தெரிந்தும் சமர்ப்பித்திருப்பது தெரியவந்தால், அல்லது ஏதேனும் முக்கியமான தகவல்களை வேண்டுமென்றே மறைத்திருந்தால், அவர் பணியிலிருந்து நீக்கப்படலாம்.

13.0 அரசாங்க சேவைகள் ஆணைக்குழுவின் நடைமுறை விதிகள், காலத்திற்குக் காலம் அரசாங்க சேவை தொடர்பாக வெளியிடப்பட்டுள்ள சுற்றறிக்கைகள் மற்றும் தேசிய நூதனசாலைகள்திணைக்களத்தின்கனிஷ்ட(பகுதித் தொழில்நுட்பம்) அலுவலர் வகுதியின் பொருட்டான ஆட்சேர்ப்பு நடைமுறை விதி மற்றும் அவற்றில் மேற்கொள்ளப்பட்டுள்ள திருத்தங்களின் நிபந்தனைகள் இப் பதவியின் பொருட்டு ஏற்புடையதாகும்.

14.0 சிங்களம், தமிழ் மற்றும் ஆங்கில மொழி மூலம் வெளியிடப்பட்டுள்ள இவ்அறிவித்தலின் மொழி உரைகளுக்கு இடையில் ஏதேனும் முரண்பாடுகள் அல்லது முரண்பாடு இருப்பதாகத் தோன்றினால், அத்தகைய சந்தர்ப்பத்தில், சிங்கள மொழி மூலமான அறிவித்தலின் படி நடவடிக்கைகள் எடுக்கப்படும்.

15.0 இந்நிபந்தனைகளில் குறிப்பிடப்படாதுள்ள விடயங்கள் தொடர்பாக அரசாங்க சேவைகள் ஆணைக்குழு மூலம் தீர்மானிக்கப்படும்.

சனுஜா கஸ்தூரிஆரச்சி,
பணிப்பாளர் நாயகம்,
தேசிய நூதனசாலைகள் திணைக்களம்.

2026, ஓகத்து 12.